



# మోక్ష మార్గము

రచయిత :

శ్రీవిద్యా ప్రకాశనంద గిరిస్వాములవారు

ఈ గ్రంథము గుంటూరుజిల్లా నరసరావుపేట తాలూకా  
అనంతవరం గ్రామకాపురస్తులు కీర్తిశేషులైన పుండా  
రోశయ్యగారి జ్ఞాపకార్థము వారి కుమారుల  
ద్రవ్యసహాయముచే ముద్రింపబడి

శ్రీ కాళహస్తి యందలి శ్రీ శుకబ్రహ్మశ్రమమునందు  
శ్రీ శ్రీ శ్రీ మహర్షి మలయాళస్వాములవారి  
యాజమాన్యమున జరిగిన శ్రీసనాతన వేదాంతజ్ఞానసభా  
అష్టావింశ వార్షికోత్సవ సందర్భమున  
భక్తుల ఉపయోగార్థము  
ప్రకటింపబడినది.

విజయనామ సం॥  
ఫాల్గుణశుద్ధ పౌర్ణమి  
19-3-1954

ఓమ్  
తత్సత్

శ్రీ శుకబ్రహ్మశ్రమము  
కాళహస్తి. (పోస్టు)  
(చిత్తూరుజిల్లా)

AC No. 5746

## శ్రీ మహర్షి మలయాళస్వాములవారి సదుపదేశములు

1. నిర్మలమైన దైవభక్తియు, ప్రాణికోట్లసేవయు ఇహపరసౌఖ్యములకు మార్గము.
2. అంతఃకరణమునందలి వృత్తులు, సంకల్పములు, గుణములు, వాసనలు పూర్తిగా విలయము నొందువఱకును, సాధనములందు జీవితమెల్ల వినియోగపఱచవలెను.
3. సాధనానుష్ఠానములద్వారా మనోజయమును సాధించినవాడే నిజమైన బలవంతుడు. మనోజయము లేనివాడెంత సింహబలుడై నను నిజముగ దుర్బలుడే.
4. మహత్తరమైన పుణ్యముచేతగాని మానవజన్మ లభించదు. అదియు బుద్ధుడమునలే తీణభంగురమే. దీనిని యెఱిగించి పిజ్జలు కాలమును వృథాచేయరు. కాలముయొక్క విలువను గుర్తించి సదా పరమాత్మధ్యానములో గడుపుటయే మానవుని ముఖ్య ధర్మము.
5. నీటిలో పడవ యుండవచ్చునుగాని, పడవలో నీరు ఉండగూడదు. అట్లే సంసారములో నీవు ఉండవచ్చునుగాని నీలో సంసారముండరాదు.

ఓమ్ తత్ సత్.

Accep: 5746

## మోక్షమార్గము

(శ్రీ విద్యాప్రకాశానందగిరి స్వాములవారు)

‘స్వరాజ్యము మన జన్మహక్కు’ అని తిలక్ మహాశయుడు ఎలుగెత్తి చాటిన విధమున ‘స్వరాజ్యము (అత్మ సామ్రాజ్యము, మోక్షము) మన జన్మహక్కు’ అని ఋషులందరును ఉద్ఘోషించి యున్నారు. స్వరాజ్య, స్వరాజ్యములు రెండును జీవునకు ఆనశ్యకములే. బాహ్యమున పరరాజుల బానిసత్వము, అభ్యంతరమున ఇంద్రియ మనంబుల బానిసత్వము జీవుని ఆక్రమించి వేధించుచున్నవి. అతనిని అస్వతంత్రునిగ జేసి వైచుచున్నవి. కాని, భారతీయుల అకుంతిత కార్యదీక్షచే స్వరాజ్య మెట్టకేలకు సంప్రాప్తించినది. అంతటితో తృప్తి పొందరాదు. చేయవలసిన కార్యమింకను చాలకలదు. ఒక బానిసత్వము వదలినను, దానికి పదిరెట్లు బలవత్తరమైన మఱియొక బానిసత్వము తిష్టవేసికొని యున్నది. అది ఈ జన్మయందే కాదు. జన్మజన్మాంతరముల నుండియు జీవుని వెంటాడి బాధించుచున్నది. ఆ ప్రబల శత్రువును ఉన్మూలించినగాని పూర్ణ శాంతి సౌఖ్యములు జీవునకు కలుగనేరవు. శారీరికబాధ శమించినను మానసిక బాధకలవారికే శాంతియెచట? కాబట్టి ఇంద్రియ మనంబుల దాసత్వమునుండి విడివడిననాడే, కామక్రోధాదుల బారినుండి తప్పించుకొనిననాడే, ప్రకృతి పారతంత్ర్యమును పారద్రోలి, ఇంద్రియమనంబులపై నాధిపత్యము వహించి వానియొక్క దాస్యశృంఖలములనుండి విముక్తి నొందిననాడే పూర్ణ స్వాతంత్ర్యమును బొందినవారే మగుదుము.

ఈ సత్యమును మనస్సునం దిమకొనియే శ్రీకృష్ణభగ  
వానుడు కామాదిరూపమగు ఆ యాంతరంగిక ప్రబల శత్రువు  
నైటైన జయించియే తీరవలెనని అరునునకు శాసించెను.

‘జహి శత్రుం మహాబాహూ కామరూపం దురాసదమ్.’

‘ఓ అరునా! ఆ కామాదులు నీకు శత్రువులు! ముమ్మాటికి  
శత్రువులు! బహుజాగ్రత! నీ జ్ఞానముచింతను అవినాశనముచేసి  
నిన్నుధోగతికి త్రోసివేయును. కావున వానిని ముందుగా జయించి  
వేయుము’ - అని భగవంతుడు హెచ్చరిక చేసియున్నాడు.  
కావున ఓ ముముక్షువులారా! సాధకులారా! మనలో ఒక గొప్ప  
శత్రువు కలడు. లోకము లన్నిటిని మనము జయించినప్పటికిని  
ఆశత్రువునకు లొంగిపోయినచో మనము యథార్థమైన విజేతలము  
కానేరము. కాబట్టి ఈ విషయమై బహుజాగరూకులై వర్తింప  
వలయును.

ఆశాయా దాసా యే తే దాసాస్సర్వలోకస్య,  
ఆశా దాసీ యేషాం తేషాం దాసాయతే లోకః.

అంతరంగ శత్రువునకు ఆశకు దాసులై నవారు లోకమున కంతకు  
దాసులే యగుదురు. కాని ఆ ఆశ యెవరికి దాసియై యొప్పునో  
లోకమంతయు వారికి దాసానుదాసియే యగును.

ఆత్మస్వాతంత్ర్య సంపాదన మొనగూర్చునట్టి ఆ యభ్యంతర  
శత్రువిచ్ఛేదన మెట్లు సంభవించునో, ఆ యుపాయమును  
శ్రీ భగవానులే యిట్లు సెలవిచ్చియున్నారు.

ఏషం బుద్ధేః పరం బుద్ధ్యా సంస్త భ్యాత్మాన మాత్మనా,  
జహి శత్రుం మహాబాహూ కామరూపం దురాసదమ్.

అనగా బుద్ధికంటెను ఆత్మ పరమైనట్టిదిగ తెలిసికొని, అట్టి తురీ  
యాత్మయందు నిలుకడ కలిగి కామరూపమగు మహాశత్రు

వును జయించినేయుము.' సంపూర్ణమైన ఇంద్రియనిగ్రహము కలుగుట నీది యొకటియే యుపాయము. నేదాంతముయొక్క కీలకమంతయు ఇచటనేయున్నది. ఇతరములగు చిన్న చిన్న సాధనములచేతను, ఉపాయములచేతను ఇంద్రియ మనంబుల నిగ్రహము కొంతవఱకుమాత్రమే సాధ్యమగునుగాని పూర్ణముగగాదు. అత్తటి వాసన ఒకొంత శేషించియేయుండును. పరమాత్మదర్శనము కలుగునపుడు ఆ వాసన సంపూర్ణముగ నశించిపోవును. అయితే ఆ పరమాత్మ దర్శనమెట్లు కలుగును? - అనాత్మరూపములగు దేహేంద్రియ మనోబుద్ధ్యాదులు దృశ్యము కావ్రస వానిని తొలగించి వైచిత్ర్యాక్షీయగు ఆత్మయే తానని బాగుగా నిశ్చయించుకొనవలెను. తాను మనోబుద్ధింద్రియములకు నిలక్షణుడనియు, సాక్షీయనియు బోధ యెప్పుడు దృఢముగ గలుగునో, అప్పుడు మనస్సు, ఇంద్రియములు తస్యగ స్వాధీనము లగును. అప్పుడే జీవుడు మోక్షస్థితిని బడయగల్గును. ఇదియే నేదాంతముయొక్క సారము.

అత్తటి తా నేకాలమందును జన్మించలేదనియు, మరణించలేదనియు, ఇంతదనుక ఈ మహానాటకమంతయు నాడుచున్నది చిత్తమనియు, అజ్ఞానవశమున తానే సుఖదుఃఖాదులను పొందుచున్నట్లు వ్యర్థముగ తలంచుచుంటివనియు, తా నెప్పటియట్లే పూర్వమున్ను ఇప్పుడున్నుగూడ స్వస్వరూపమున నిర్వికారుడై, చిత్తాదులకు సాక్షియై చెన్నొందుచున్నాడనియు తెలిసికొని నిరావరణజ్ఞానసంపన్నుడై బ్రహ్మసందమున నోలలాడుచుండును. ఆత్మానుభూతియొక్క మహిమ యిట్టిది. సమస్త శక్తులకును, బలములకును ఆధారము ఆత్మయే గనుక ఆత్మశక్తి భౌతికశక్తులన్నింటిని మించియున్నది. కనుకనే విశ్వామిత్రుడు—

“ థిక్ ఊత్రబలం బ్రహ్మతేజోబలం బలమ్ ”

అని వాక్రూచియున్నాడు. ప్రతి ప్రాణియందును ఈ ఆత్మశక్తి అప్రతిహతముగ వెలయుచున్నప్పటికిని జీవుల అజ్ఞానవశమున నయ్యది యెఱుంగబడక నిద్రాణమై వర్తించుచున్నది. బ్రహ్మ తైక్యవిబోధముచే నద్దానిని మేలుకొలుపవలెను. అప్పుడు ‘పంజ రాదివకేసరీ’ యనునట్లు స్వాత్మసింహము ప్రకృతిశృంఖలములను భేదించుకొని స్వతంత్రరూపమున వినిర్గతమగును. ఈరీతిగ జీవునకు స్వస్వరూప ప్రాప్తిద్వారా నిరతిశయానందమును సంప్రాప్తించ జేయునదియగుటచే బ్రహ్మవిద్యకు లోకములో నెంతయో ప్రాధాన్యత యొసంగబడినది. అట్టి నిరుపమగు అధ్యాత్మవిద్యను మన పూర్వీకఋషులు అనేక త్యాగములు కావించి, కష్టముల కోర్చి, బహువిధసాధనల ననుష్ఠించి అనుభూతమొనర్చుకొని బోధించిరి. అమ్మహాశీయుల పాదరజముచే భారతావని పునీతమైనది. వారి దివ్య బోధామృతధారలచే సంసిక్తమై యుండుటచే నేటికినిగూడ భారతదేశము ప్రపంచమునకంతకును శాంతిసందేశము నివ్వగలుగు చున్నది.

అట్టి మహర్షులసంతతియందు జన్మించిన మనము, మనకు వారు సంపాదించి యిచ్చిన జ్ఞానధనమును పోగొట్టుకొనకుండ చూడవలెను. అప్పుడే భారతదేశము చిరకాలమునుండియు సముపార్జించుచు వచ్చిన అధ్యాత్మప్రతిష్ఠను మనము కాపాడినవార మగుదుము.

“India is immortal if she persists in her search for God” అని వివేకానందులు చెప్పినట్లు, తన భగవదన్వేషణకార్యమును విడువకయున్నచో హిందూదేశము చిరస్థాయియై శాశ్వత శక్తిని బడయగలదు. లేకున్న పతనమైపోవును.

కావున ఋషులు పొందిన పరమసత్యమును, ఆత్మసాక్షాత్కారరూపమహోన్నతలక్ష్మ్యమును సర్వులును ప్రయత్నపూర్వకముగ తప్పక సంపాదించవలెను. 'మనము పాపులము కాము, పుణ్యాత్ములము, సచ్చిదానందస్వరూపులము' అను భావము రూఢిపడవలయును. 'నేను అజ్ఞానిని, పాపిని, అల్పుడను, దుర్బలుడను, నీచుడను' అని యెంతకాలము జీవుడు తలంచుకొనుచుండునో, అంతవఱకాతనికి వృద్ధి యెచట? 'నేను దేహమునుకాను, మనస్సునుకాను, కేవల ఆత్మరూపుడను, పరబ్రహ్మస్వరూపుడను' అని అసవరతము చింతించుచుండుటవలననే అఖండైశ్వర్యము, నిర్భయత్వము కలుగును. వివేకానందుల ఈ క్రింది గంభీర వాక్యముల నాలకింపుడు—

"Ye, divinities on earth! — sinners! It is a sin to call a man so; it is a standing libel on human nature. Come up, O lions and shake off the delusion that you are sheep. You are souls immortal, spirits free, blest and eternal; Ye are not matter. Ye are not bodies; matter is your servant, not you the servant of matter.....

"It is strength and strength that we want and the first step in getting the strength is to uphold the Upanishads and believe that I am the Atman."

అనగా "అవసరమైన మూర్తిభవించిన ఓ దివ్యాత్మస్వరూపులారా! మీరు పాపులారా! రామరామ! మనుజుని ఆ ప్రకారము అనుటయే పాపము. ఆ ప్రకారము మనుజుని పాపి యనుట మానవత్వముపై ననే కళంకమాపాదించునట్లు. ఓ సింహములారా! తెండు, మీరు గొఱ్ఱపిల్లలను భ్రమను పారద్రోలుడు. శాశ్వతమై, స్వతంత్రమై, అనందరూపమైనట్టి ఆత్మయే మీరు. మీరు దృశ్య

పదార్థము కారు, దేహము కారు; ప్రకృతి మీయొక్క దాసి.  
మీరు ప్రకృతికి దాసులు కారు.....

‘మనకు కావలసినది బలము, బలము ! అట్టి బల సంపాదనమునకై నలసిన ప్రప్రథమకార్యము ఉపనిషత్తులను విశ్వసించి (ప్రోత్సహించి) ‘నేను ఆత్మను’ అని తలంచుటయే.’

వివేకానందుల ముఖమునుండి వెల్లివిరిసిన ఈ గంభీర నిస్వసము ముముక్షువుల కెల్లరకు తప్పక ధైర్యోత్సాహముల గలుగజేయుననియు, వారి ఆధ్యాత్మికసాధనల యొక్క తీవ్రతను ఇనుమడింపజేయగలదనియు తలంచుచున్నాను. అయితే, మనుబాడు తాను నిత్యశుద్ధమగుఆత్మయని ఒకప్రక్క తలంచుచు, మఱియొక ప్రక్క అసురత్వమునకు, పాపాచరణమునకు చోటియకుండ చూడవలెను. అట్లుకాక ‘అంతయు బ్రహ్మమే, నేనూ బ్రహ్మమునే’ అని చెప్పి యథేష్టాచరణమునకు గడంగగూడదు. అట్లు చేసినచో అది శుష్కవేదాంతము, మెట్టవేదాంతము అగునేగాని పరమార్థానుభవము కానేరదు. ఇవిషయమున సాధకులందరు బహుజాగరూకులై మెలంగవలెను. తమచరిత్రయందు, ఆచరణయందు ఏమాత్రము కళంకము రానియకుండ జాగ్రతగ పరిశీలించుకొనుచుండవలెను. లేకున్న తమ సంప్రదాయమునకు, తమ మతమునకు, తమ దేశమునకు గూడ అప్రతిష్ఠ తెచ్చినవారగుదురు.

ఋషులు, మహాత్ములు బోధించినట్టి పైనదెల్పిన మోక్షరూపమగు పరమలక్ష్యమును, ఆత్మానుభూతిని ఈ జన్మయందే, ఇప్పుడే సాధించివేయుట ఉత్తమము. ఏలయునగా, ఇట్టి సదవకాశములు మఱుజన్మయందు — కాదుకాదు — మఱుజ్జనమందును లభించునో లేనో చెప్పజాలము. మానవజన్మయను అమూల్య



పెన్నిధి మనకు లభించినది. జంతువులమై పుట్టినచో మన గతి ఏమైయుండెడిది? అనేకజన్మల పూజాఫలము ఒకచోట జేరి మనకే జన్మను తెచ్చిపెట్టినది. సంసారసముద్రమును దాటుటకు చక్కటి నావవంటి ఈ శరీరమును బొంది, అది శిథిలము కాకపూర్వమే ఆవలియొడ్డుకు జేరిపోవలెను. మోక్షమునకు సోపానభూతమైనట్టి ఈ మనుష్యదేహమును బొందియు ఎవరు భగవద్విషయమై యత్నింపరో అట్టివారు ఆత్మహంతకులే యగుదురు.

ఈ ప్రపంచమున సమస్త పదార్థములు అనిత్యములు; శాశ్వతసుఖమును గలుగజేయజ్ఞాలు పదార్థ మొకటేని ఈదృశ్య వర్గమునందు కలదా? లేదు. భోగములా, ఆరంభమున సుఖప్రదములుగ దోచి తుదకు మహాదుఃఖదాయకములుగ పరిణమించుచున్నవి. సంపదలు మెఱపుతీగెవలె చంచలములై యున్నవి. బంధుమిత్రులా, కల్లార నశించిపోవుచున్నారు. ఈ మన దేహమున్ను నేడో, రేపో, ఎన్నడో రాలిపోనున్నది. గొప్పగొప్ప రాజులు, చక్రవర్తులు భూతలమునంతను ఏకచ్ఛత్రాధిపత్యముగ నేలిన అఖండ మహిమాన్వితులు, వీరులు, బలాధ్యులుకూడ నామరూపములు లేక నశించిపోయిరి. ఇక మనమా శాశ్వతము? గొప్పగొప్ప బ్రహ్మాండములు, సృష్టేసమూహములు, లోకములుకూడ కాలగర్భమున విశీర్ణములై పోయినవి. ఇక యీ గృహరామ వనితా త్నేత్రాదులా స్థిరములు? ఆయువు తరగిపోవుచున్నది. కాలచక్రము రివ్వున తిరిగిపోవుచున్నది. నిమిషములు గంటలుగా మారిపోవుచున్నవి. గంటలు రోజులుగను, రోజులు సంవత్సరములుగను మారి జీవితమును ఆనాటికి దిగమ్రుంగివేయుచున్నవి. చిల్లిపడిన కుండయందలి నీటివలె ఆయువు దినదినము సంక్షయమై పోవుచున్నది. మృత్యువు జీవుని కబళించినవేయుటకు సిద్ధముగనున్నది.

కావున రేపు జేయవలసిన పనిని ఈ దినమే చేయవలెను. అంత్య కాలమున ఏది (పుణ్యము, దైవభక్తి, ఆత్మజ్ఞానము) ఉపకరించునో, దానిని ఇప్పుడే సంపాదించవలెను. ఈధనముగాని, ఈ బంధువులుగాని, ఈ సంపదలుగాని, ఈ రూప యశావన సౌందర్యాదులుగాని, ఈ ప్రాపంచిక యశస్సుగాని అవసానకాలమున ఏమైన అక్కరకు వచ్చునా?

‘సర్వం వ్యర్థం మరణసమయే సాంబ ఏకస్స హోయః.’

అని శ్రీశంకరాచార్యులు నుడివినట్లు అంత్యకాలమున భగవంతుడొకడు తప్ప మఱియేదియును అక్కరకురాదు. మరియు,

‘జన్మమృత్యు జరావ్యాధి దుఃఖిన్ హనుదత్తనమ్.’

అని శ్రీకృష్ణవరమాత్మ ఆనతిచ్చిన విధమున వైరాగ్య ప్రాదుర్భావమునకై ఈ రీతిగ జన్మ, మరణ, వార్ధక్య, రోగాదులవలన కలుగు దుఃఖములను, దోషములను మనుజుడు తప్పక విచారించవలెను. శబ్దాది విషయభోగములు దుఃఖమే మూలముగా గలవి. వానితో జీవుడు ఎంతెంత సంబంధమును గలుగజేసికొనుచుండునో, అంతంత తీవ్రముగ దుఃఖములను మేకులు ఆతని హృదయమున గొట్టబడుచుండును. కాబట్టి మోక్షమందవేక్షకలదేని మొట్టమొదట విషయములను, కోరికలను విషమువలె దూరముగ త్యజించివేయవలెను. కావుననే బుద్ధదేవుడు రారాజు కొమరుడై విలసిల్లినను, సమస్త భోగభాగ్యములతో తులతూగుచున్నను తనకాలములో వానినన్నింటిని త్యజించివైచి తీవ్రసాధనచే నిర్వాణము (మోక్షము) నకు మార్గమును కనుగొనెను. అట్లే భగీరథుడు, భర్తృహరి మొదలైన రాజులున్ను సర్వప్రాపంచిక సౌఖ్యముల ననుభవించి, కడకు వానియందు వాస్తవ సుఖములేదని నిశ్చయించి, ఆత్మశాంతికై తపనపడి, తుదకు

వానిని నదలినై చి వై రాగ్యపరులై బ్రహ్మధ్యానమున పరమా  
నందము ననుభవించిరి. ఈ ప్రకారముగ ఎందరో మహనీయులు  
దృశ్యసౌఖ్యములను బాగుగ పరీక్షించి పరీక్షించి తుదకు అవి  
సారహీనములని త్రోసినై చిరి. ఒకవేళ అనుభవించినను వాని  
యందు ఎప్పటికై న తృప్తికలుగునా యనిన, అదియునులేదు.  
పై పెచ్చు అనుభవించినకొలది (నేయిపోసిన నిష్పవలె) కోరికలు  
పెరుగునేకాని తరగవు.

న జాతు కామః కామానాముపభోగేన శామ్యతి,  
హవిషా కృష్ణవర్తేష్ట్రవ భూయవీవాభివర్ధతే.

అను యయాతి వాక్యమే ఇందులకు తార్కాణము.

నీటిలో ముంచబడినవాడు ప్రాణవాయువునకై యెట్లు  
తల్లడిల్లునో, నిప్పుకణిక శిరస్సుపై బెట్టబడినవాడు తాపమును  
సహింపజాలక, దానిని తొలగింప నెంత యాతురత జూపునో,  
మందువేసవి మధ్యాహ్న కాలమున సలసలకాగుచున్న ఇసుకపై  
పడవేయబడిన చేప శీతలోదక సంగమునకై యెట్లు వేగిరపడు  
చుండునో, గృహము జాజ్వల్యమానముగ దహింపబడుచుండ,  
లోనున్న వ్యక్తి బయటకు వచ్చుటకై యెట్లు తహతహలాడు  
చుండునో, తీవ్ర వై రాగ్యముగల ముముక్షువున్ను ఈ సంసార  
జంజాటములోనుండి తప్పించుకొని యెప్పుడు బయటబడుదుమా  
యని తల్లడిల్లుచుండును. సంసారనిదాఘనివీడితుండై ఆత్మానంద  
మను శీతల జాహ్నవీత్యోయమున నెప్పుడు క్రుంకు లిడుదుమా  
యని యున్విళ్ళూరుచుండును. వై రాగ్యమున ఇంత తీవ్రత్వము  
లేనిచో ఆత్మజ్ఞానము కలుగదు; కలిగినను నిలువదు.

తీవ్ర వై రాగ్యముచే ఇంద్రియములు శబ్దాదివిషయము  
లందు ప్రవర్తింపక యుండును. అట్టి ఇంద్రియ సంయమముచే

మనస్సు స్వాధీనపడును. మనోనిరోధముచే ఆత్మయొక్క ఆనరణము తొలగిపోవును. అత్తజీవించు తన యథార్థస్వస్వరూపమున నిలుకడ కలిగియుండును. అదియే మోక్షము. కావుననే ఉపనిషత్తు లీ క్రిందివిధమున నుద్ఘోషించుచున్నవి.

యదా సర్వే ప్రముచ్యంతే కామా యేఽస్య హృదిశ్చితాః

అథ మన్యోఽమృతో భవత్యత్ర బ్రహ్మ సమశ్నుతే.

— కఠోపనిషత్తు.

అనగా హృదయమున నున్నట్టి కోరికలు, సంకల్పములు, దృశ్య వాసనలు అన్నియు తొలగగా మనుజుడు జననమరణ రహితుడై ఇచ్చోటనే పరబ్రహ్మము (మోక్షము) ను బొందుచున్నాడు.

ఈ ప్రకారముగ ముముక్షునగువాడు విషయవిరక్తి కలిగి నిజగృహమందుగాని, లేక పుణ్యాశ్రమములందుగాని ధ్యానము, బ్రహ్మచింతన, ఇంద్రియనిగ్రహము మొదలగునవి అభ్యసించుచు సద్గురువులయొద్ద, అనుభవజ్ఞులగు మహాత్ములయొద్ద అనుష్ఠాన పద్ధతులను నేర్చుకొని క్రమముగ ధ్యేయాకారమందు (ఆత్మ యందు) నిలుకడ బొందవలెను. ఇందులకై సోమరితనమును వీడి నిరంతరము పరిశ్రమ చేయవలసియున్నది. అధ్యాత్మరంగమున తగిన శిక్షణ పొందవలెను. ప్రాపంచికకార్యసాధనలకై జనులు ఎంత ఓపిక, ప్రీతి, ఏకాగ్రత ప్రదర్శించుచున్నారో, అట్టిదానిని దైవకార్యములందు జూపినచో ఎప్పుడో మోక్షమును బొంది యుండెడివారు. పూర్వపు దుస్సంస్కారములు, దుర్వాసనలు అంతరించి చిత్తము దైవమయమై, తేజోవంతమై చెన్నొంద వలెను. దోషయుక్తములగు అణువులన్నియునుశించి మనస్సు విశుద్ధ సత్త్వమున ప్రతిష్ఠితము కావలెను. రాగి బంగారుకావలెనన్న,

లేక రాయి విగ్రహము కావలెనన్న ఎంతయో కృషి, పరిశ్రమ ఆవశ్యకమైయున్నట్లు జీవుడు శివుడుకావలెనన్న అకుంతిత దైవ విశ్వాసము, మహత్తర సాధన ఆవశ్యకమైయున్నవి. విద్యార్థులు పరీక్షలందు తీరులగుటకై రాత్రింబగళ్లు విరామము లేక ఎట్లు చదువుచుందురో, అట్లే ఆత్మవిద్యయందు తీరుడగుటకై మును తువు అనవరత జప, ధ్యాన, ఆత్మ విచారణాదులను గావింప వలెను. సాధకుడగు జీవుని పడగొట్టుటకై మాయ కాచుకొని యున్నది. కావున ఆ మాయను పడగొట్టుటకై జీవుడు భక్తి జ్ఞాన వైరాగ్యాది ఆయుధములతో సన్నద్ధుడై యుండవలెను.

అయితే మనము చేయు జప తప సంకీర్తనాదులచే మన యంతఃకరణము పూర్వముకంటె శుద్ధత్వమును బొందుచున్నదా లేదా యను విషయమును పరిక్షించుకొనుచుండవలెను. ఇన్ని గంటల ధ్యానము, ఇన్ని వేల జపము, ఇన్ని వత్సరముల తపస్సు — ఇవి అంతలెక్కలో చేరినవికావు. వాని ఫలితము తమ కేమి కలిగి నది—అని చూచుకొనవలెను. ఎంతకాలము చిత్తము అంతర్ముఖమై దైవచింతనయందో, సాక్షీస్వరూపమందో నిలుకడకలిగి దృశ్య వృత్తులు లేకయున్నది — ఇదియే ప్రతివారు పరీక్షించుకొనుచుండ వలసిన విషయము. ప్రారంభావస్థలలో మనస్సు సాక్షీస్వరూప మందు నిలుకడకలిగియుండుట సాధ్యముకాదు. కావున ఎంతవఱకు మనస్సు అంతర్ముఖమైయుండునో అంతవఱకు ధ్యానాదులందు కాలముగడపి తదుపరి ఏదై వకార్యమందో, ఉపనిషదాది ఉద్ధృంభ పతనమందో, గురుసేవయందో, పూజాసంకీర్తన భజనాదులందో, పరోపకార క్రియలందో అద్దానిని వినియోగించవలెను. అట్టిదో మనస్సు ఏకాలమందును మాలిన్యమునొందకయే యుండును,

ఈ రీతిగ శ్రద్ధాభక్తులతో సాధనచేయుచురాగా క్రమముగ అవిద్య సమసిపోవ ముముక్షువు తన యథార్థ (ఆత్మ) స్వరూపమును గుర్తెఱిగి తాను దేహోద్భవము కాననియు, నిత్యశుద్ధచిదాత్మయేయనియు దృఢనిశ్చయము కలవాడై బ్రహ్మానందమున నోలలాడుచు జీవన్ముక్తుడై విలసిల్లుచు. అట్టి మహోన్నతస్థితిని, పరమలక్ష్మ్యమును ఈ జీవితమందే సర్వులును సాధించి ధన్యులయ్యెదరుగాక! ఒకవేళ లక్ష్మప్రాప్తికీర్పూర్వమే సాధకునకు మరణము సంప్రాప్తమైనచో, అందు విచారపడనలసిన దేమియును లేదు. ‘శుచీనాం శ్రీమతాం గేహే’ అనునట్లు ముఱుజన్మయందు ఉత్తమగర్భమున జనించి మిగిలిన సాధనను అతడు పూర్తిచేసికొనును.

‘న మే భక్తః ప్రణశ్యతి’

‘నహి కల్యాణ కృత్కశ్చిద్దుర్గతిం తాత గచ్ఛతి’

అనగా ‘నా భక్తుడెన్నటికిని చెడదు’, ‘సత్కార్య మాచరించు వానికి దుర్గతి ఎన్నటికిని కలుగదు’ - అను నీ ప్రకారములగు భగవంతుని ప్రతిజ్ఞాపూర్వక వచనములను సంస్మరించుకొని అఖండ ధైర్యోత్సాహ సమన్వితులమై వెనక చూపులేక ఆత్మమార్గమున ఇతోధికముగ యత్నించెదముగాక!

ఉత్తిష్ఠత! జాగ్రత! ప్రాప్య పరాన్నిబోధత!

మున్నగు ఉపనిషద్వాక్యములు— “అజ్ఞాన నిద్రనుండి మేల్కొనుడు! ఆత్మ విషయమున జాగరూకులై యుండుడు! మహానీయుల యొద్దకేగి ప్రబోధము నొందుడు!” అని జనులను హెచ్చరించుచున్నవి. వానినాలకించి దైవప్రోక్తములగు అట్టి వాక్యములపై అచంచల విశ్వాసముగలిగి తద్రీతి యనుష్ఠించుటకై యుపక్రమించెదము గాక! ఎపుడు మనము మన లక్ష్మ్య

ప్రాప్తికై దృఢనిశ్చయులమై సర్వేశ్వరునియెడలను, సద్గురువు  
యెడలను అనుపమభక్తిగలిగి సాధన నుపక్రమించెదమో, అపు  
డిక ప్రపంచమునందలి ఏ శక్తియు అక్కార్యమునుండి మరలను  
నిరోధించుటకు సమర్థము కాజాలదు.

క్షణికములును, అశాశ్వతములును, పరమానందప్రాప్తి  
రహితములు నగు స్వల్పస్వస్థ ప్రాపంచికలక్ష్యములకై జీవితము  
లను ధారవోయుటకంటె శాశ్వతమై, ఇహపరశ్రేయోదాయకమై,  
సర్వోన్నతమై, నిత్యానందప్రదమై చిట్టి బ్రహ్మత్వైక్యరూప చరమ  
లక్ష్యమును సాధించుటకై ఏల యత్నము సలుపరాదు?

"Better to aim at a lion and miss it, rather than  
hunt a jackal and catch it." — అను నొక ఆంగ్లోక్తి కలదు.  
దాని యర్థమేమనిన, 'పరుగెత్తుచు వెంటాడి నక్కను బట్టుకొనుట  
కంటె, తప్పిపోయిననుసరే సింహమునే గురిపెట్టకొట్టుట మంచిది.'  
అట్లే చిన్న చిన్న సాంసారికలక్ష్యములను, పదవులను జీవితాంతము  
వఱకు పట్టుకొని వ్రేలాడుటకంటె పూర్ణశోకశాంతి, ఆనందప్రాప్తి  
గలుగజేయు భగవత్సాక్షాత్కారమునకై యత్నించుట మేలు.

కాని, బహుజన్మార్జితములగు ప్రాపంచికవాసనలు, సంస్కార  
ములు జీవులలో ఘనీభవించి యుండుటచే ప్రారంభముననే  
అక్కార్యమున విజయము కలుగకపోవచ్చును. కొన్ని యాటంక  
ములు విఘ్నములు కలుగవచ్చును. కాని ఎన్ని విఘ్న  
ములు తటస్థించినను, ఎన్ని యిక్కట్లు దాపురించినను, ముందు  
పెట్టిన అడుగును వెనుకకు మరల్చరాదు. సాధనను ధైర్యముతో  
కొనసాగించుచునే యుండవలెను. సర్వేశ్వరునియెడల, సద్గురువు  
యెడల అనన్యభక్తిగలిగి యున్నచో విఘ్నములన్నియు పటా  
మంచలై పోవును. ప్రకృతిరూపమగు మాయ ఈశ్వరుని అధీనమై

యున్నది గావున, ఆమాయను జయించవలెనన్న మాయాధీశుడగు ఈశ్వరుని అనుగ్రహమును తప్పక పొంది యేతీరవలెను. అదియో నిష్కామకర్మము, భక్తి మున్నగువానిచేతనే కలుగును. కాబట్టి హృదయప్రార్థకముగ సర్వేశ్వరుని, సద్గురుని నిర్మలభక్తితో నారాధించుచు, వైరాగ్య వివేక విచారణాదులు కలవారై శ్రద్ధతో ఆధ్యాత్మికసాధనలను కొనసాగించినచో, అచిరకాలము లోనే ప్రతిబంధము లన్నియు పలాయనములై పోయి లక్ష్యము కరతలామలకముగ గోచరించును. అత్తతీ — దేనిచే జీవరాసు లన్నియు బంధింపబడినవై సత్యవస్తువు నెఱుంగజాలకున్నచో, ఎయ్యది ఉన్నదానిని లేనిదిగను, లేనిదానిని ఉన్నదిగను కల్పించి ఈ జగన్నాటక మాడుచున్నదో అట్టి దురంతమగు మాయ ఊణకాలములో సాధకునకు లొంగిపోవును. అట్టిసితియే మోక్షము. అదియే స్వారాజ్యము.

స్వరాజ్యప్రాప్తికై భారతీయులు ఎన్నియో వత్సరములు అనేకయిడుములు బడవలసినవచ్చెను. లాశీదెబ్బలను, ఫిరంగిగుండ్లను సహింపవలసినవచ్చెను. పెక్కుత్యాగములను గావింపవలసినవచ్చెను. అట్టిచో నిక స్వారాజ్య (మోక్ష) రూపమగు బ్రహ్మత్వప్రాప్తికై ఎన్నికష్టముల నోర్వవలెనో, ఎంతసాహసము జూపవలెనో, ఎన్ని త్యాగములను జేయవలెనో యోచించుకొనుడు. ఒక చిన్నఉద్యోగమును సంపాదింపవలెనన్నగాని, ఒకపరీక్ష ప్యాసుకావలెనన్నగాని రాత్రింబగళ్లు కృషిచేయుచున్నారగుదా! ఇక ఎద్దానియందు గంధర్వ, ఇంద్ర, బ్రహ్మదేవుల ఐశ్వర్యమున్ను, ఆనందమున్ను లవలేశములే అయియున్నచో, అట్టి బ్రహ్మసందపదవి నలంకరించుటకై ఒకింత శ్రమజేయుట కష్టమా?



మహాశయలారా ! ఘోర తమస్సునందు కూలద్రోయు  
నా స్తికులప్రలాపములకు చెనియొగ్గక నిర్భీకులమై సత్యమార్గమున  
దై వమార్గమున జనెదముగాక ! త్రోవలో దుఃఖములువచ్చునా?  
అనియన్నియు సుఖములే. అనంతానందపదవి నొందబోవుచుండ,  
మార్గమున తగులు శ్రమ శ్రమకాదు; శ్రేయమే యగును. ఇక  
భయము దేనికి ? మృత్యువునకా ? అది మనలను పిలువకమునుపే  
మనమే దానిని ఆహ్వానించుస్థితిలో బాగుగ తయారై యున్నచో  
ఇక నది మనల నేమిచేయగలదు ? చేయవలసినపని (ఆత్మజ్ఞానసంపా  
దనము) పూర్తిఅయినచో, ఇక మృత్యువు వచ్చిననేమి ? రాకున్న  
నేమి ? అట్టి కృతకృత్యునకు మరణము మంగళమే యగును.

కాబట్టి నిర్భయచేతన్ములమై గమ్యస్థానమగు పరమా  
త్మను జేరువఱకు వెనుకకు మరలక, భక్తి జ్ఞాన వై రాగ్యాది  
సాధనసంపత్తితోగూడి దై ర్ఘ్యోత్సాహముతో ఆత్మమార్గమున  
సధిగమించుచు, సర్వేశ్వరుని కృపచే ఈ జన్మయందే చరమలక్ష్య  
మగు మోక్షమును సంపాదించి ధన్యులమయ్యెదముగాక ! తల్లి  
గర్భమునుండి ఏడ్పుతో ప్రారంభమైన ఈ జీవితము తుట్టతుదకు  
నవ్వుతో అంతమగుగాక !

“అహోఽస్మాకమలం మోహైరాత్మా బ్రహ్మేతి నిర్భయమ్”

— శ్రీ శంకరాచార్యులు

అనగా ‘దేహేంద్రియ మనంబులకు సాక్షియై విలసిల్లు ఈ ప్రత్య  
గాత్మయే పరబ్రహ్మము — ఈ పరమసత్యమును తెలిసికొని  
నిర్భయులై యుండుడు !’ అని యీ ప్రకారముగ మహాత్ములగు  
గురువులు, ఋషిసత్తములు మ్రోగించిన వేదాంతాదిమము —

అద్వైత జయభేరి అప్రతిహతనాదంబున మన కర్ణగోళంబులందు  
నిరంతరము ప్రతిధ్వనించుచు కర్తవ్యమునకై మనలను పురిగొల్పు  
గాక ! ఆ దివ్యనిస్వరము వశదశలు పిక్క-టిల్లుచట్లు ముఖరితమై  
ఎల్లెడల వ్యాపించి జనుల హృదయాంతరాళములను ఉత్తేజపరచి  
ఆత్మోన్ముఖమగునట్లు బనర్చుగాక !!

హరిః ఓం తత్ సత్.



994.5  
V. S.  
Ac. 10.5446